

சாராம்சம்: இனிய குழந்தைகளே, நீங்கள் சர்வசக்திவான் தந்தையிடமிருந்து சக்தியை எடுத்துக் கொள்வதற்கு வந்துள்ளீர்கள். அதாவது நீங்கள் விளக்கினுள் ஞானம் எனும் எண்ணையை ஊற்றுவதற்காக வந்துள்ளீர்கள்.

கேள்வி: ஏன் சிவனின் ஊர்வலத்திற்குப் புகழ் இருக்கின்றது?

பதில்: சிவபாபா திரும்பிச் செல்கின்றபோது, ஆத்மாக்கள் அனைவரும் கூட்டமாக அவரின் பின்னால் ஓடிச்செல்வதால் ஆகும். பரந்தாமத்தில் ஆத்மாக்கள் தேன்கூடு போன்ற வடிவத்தில் இருக்கின்றார்கள். தூய்மையாகியுள்ள குழந்தைகளாகிய நீங்கள், தந்தையுடன் திரும்பிச் செல்வீர்கள். அவரது சகவாசத்தினால் ஊர்வலத்திற்குப் புகழ் இருக்கின்றது.

ஓம் சாந்தி. குழந்தைகளாகிய நீங்கள் முதலில் ஒரு கருத்தைப் புரிந்துகொள்ள வேண்டும். நாங்கள் அனைவரும் சகோதரர்கள், அவர் எங்கள் அனைவரதும் தந்தையாவார். அவர் சர்வசக்திவான் என அழைக்கப்படுகின்றார். நீங்கள் சகல சக்திகளையும் கொண்டிருந்து, உலகை ஆட்சிசெய்தீர்கள். பாரதத்தில் அந்தத் தேவர்களின் இராச்சியம் இருந்தது, அதாவது, குழந்தைகளாகிய உங்களின் இராச்சியமாக இருந்தது. நீங்கள் தூய தேவர்களாக இருந்தீர்கள். அது உங்களுடைய குலம் அல்லது வம்சமாக இருந்தது. அவர்கள் அனைவரும் விகாரமற்றவர்கள். யார் விகாரமற்றவர்களாக இருந்தார்கள்? ஆத்மாக்களே விகாரமற்றவர்களாக இருந்தார்கள். நீங்கள் இப்பொழுது மீண்டும் ஒருமுறை விகாரமற்றவர்கள் ஆகுகின்றீர்கள். இது நீங்கள் சர்வசக்திவான் தந்தையை நினைவுசெய்து, அவரிடமிருந்து சக்தியைப் பெறுவது போன்றதாகும். ஆத்மாக்களாகிய நீங்கள் 84 பிறவிகளுக்கான பாகங்களை நடிக்கின்றீர்கள் எனத் தந்தை விளங்கப்படுத்துகின்றார். நீங்கள் கொண்டிருந்த சதோபிரதான் சக்தி நாளுக்கு நாள் தொடர்ந்தும் குறைவடைகின்றது. ஒரு பற்றிரியிலுள்ள சக்தி குறைகின்ற போது, கார் நின்றுவிடுவதைப் போன்று, நீங்கள் சதோபிரதானிலிருந்து, தமோபிரதான் ஆகுகின்றீர்கள். பற்றரியும் சக்தியை இழக்கின்றது. ஆத்மாவினுடைய பற்றரி ஒருபோதும் முழுமையாகச் சக்தியிழப்பதில்லை. சிறிதளவு சக்தி எப்போதும் மீதமிருக்கும். ஒருவர் மரணிக்கின்ற போது, மண்ணினாலான விளக்கு ஏற்றப்படுகின்றது. அவர்கள் தொடர்ந்தும் அதனினுள் எண்ணையை ஊற்றுகின்றார்கள். அதனால் அது அணையமாட்டாது. பற்றரியின் சக்தி குறைவடைகின்ற போது, அது மறுபடியும் சக்தியூட்டப்படுகின்றது. ஆத்மாக்களாகிய நீங்களும் சர்வசக்திகளும் நிறைந்தவர்களாக இருந்தீர்கள் எனக் குழந்தைகளாகிய நீங்கள் இப்பொழுது புரிந்துகொள்கின்றீர்கள். நீங்கள் இப்பொழுது மீண்டும் ஒருமுறை புத்தியின் யோகத்தைச் சர்வசக்திவான் தந்தையுடன் இணைக்கின்றீர்கள். அதனால் அவருடைய சக்தி உங்களினுள் பிரவேசிக்கின்றது. ஏனெனில், உங்களுடைய சக்தி குறைவடைந்து விட்டது. ஒரு சிறிதளவு சக்தி நிச்சயமாக இருக்கும். முழுமையாக முடிவடைந்திருந்தால், சரீரமும் இருக்கமாட்டாது. தந்தையை நினைவு செய்வதன் மூலம், ஆத்மா முழுமையாகத் தூய்மையாகுகின்றார். சத்தியயுகத்தில் உங்களுடைய பற்றரி முழுமையாகச் சக்தி ஊட்டப்பட்டிருக்கும். பின்னர் சிறிதுசிறிதாக அது குறைவடைகின்றது. திரேதாயுகம் வரை அது மெதுவாகக் குறைவடைகின்றது. அதுவும் கலைகள் என்று அழைக்கப்படுகின்றது. பின்னர் சதோபிரதானாக இருந்த ஆத்மாக்கள், சதோ ஸ்திதியை அடைகின்றார்கள் எனக் கூறப்படுகின்றது. அவர்களுடைய சக்தி குறைவடைகின்றது. நீங்கள் சத்தியயுகத்தில் மனிதர்களிலிருந்து, தேவர்கள் ஆகுகின்றீர்கள் எனப் புரிந்துகொள்கின்றீர்கள். தந்தை கூறுகின்றார்: இப்பொழுது என்னை நினைவு செய்யுங்கள். நீங்கள் தமோபிரதானிலிருந்து, சதோபிரதானாகுவீர்கள். நீங்கள் தமோபிரதானாகி, சக்தி இழந்தவர்கள் ஆகிவிட்டீர்கள். இப்பொழுது மீண்டும் ஒருமுறை தந்தையை நினைவுசெய்வதனால், நீங்கள் முழுச் சக்தியையும் பெறுகின்றீர்கள். உங்கள் சரீரமும், சரீர உறவினர்கள் அனைவரும் முடிவடையப் போகின்றனர் என நீங்கள் புரிந்துகொள்கின்றீர்கள். பின்னர் நீங்கள் எல்லையற்ற இராச்சியத்தைப் பெறுவீர்கள். தந்தை எல்லையற்றவர். எனவே அவர் உங்களுக்கு எல்லையற்ற ஆஸ்தியைக் கொடுக்கின்றார். நீங்கள் இப்பொழுது தூய்மையற்றவர்கள், உங்களிடம் மிகச்சிறிதளவு சக்தியே உள்ளது. ஓ குழந்தைகளே, இப்பொழுது என்னை நினைவுசெய்யுங்கள்! நானே சர்வசக்திவான். நீங்கள் என்னிடமிருந்து சர்வசக்திகளும் நிறைந்த இராச்சியத்தைப் பெறுகின்றீர்கள். சத்தியயுகத்தில் தேவர்கள் முழு உலகினதும் அதிபதிகளாக இருந்தார்கள். அவர்கள் தூய்மையாகவும், தெய்வீகக்குணங்கள் உடையவர்களாகவும், இருந்தார்கள். அவர்களிடம் எந்தத் தெய்வீகக் குணங்களும் இப்போது இல்லை. ஒவ்வொருவரது பற்றரியும் இப்பொழுது முழுமையாகச் சக்தி இழந்து விட்டது. ஒவ்வொருவரினதும் பற்றரியும் இப்பொழுது சக்தியூட்டப்படுகின்றது. பரமாத்மா பரமதந்தையுடன் யோகம் செய்யாது, எவருடைய பற்றரியும் இப்பொழுது சக்தியூட்டப்பட மாட்டாது. அந்தத் தந்தை என்னென்றும் தூய்மையானவர். இங்கு அனைவரும் தூய்மையற்றவர்கள். நீங்கள் தூய்மையாக இருக்கின்றபோது, உங்களுடைய பற்றரி சக்தியூட்டப்பட்டிருக்கும். எனவே தந்தை விளங்கப்படுத்துகின்றார்: ஒருவரை மாத்திரம் நினைவுசெய்யுங்கள்! அதிமேலானவர் கடவுளாவார். மீதி அனைவரும் படைப்புக்களேயாவார். படைப்பு ஒருபோதும் படைப்பிலிருந்து ஓர் ஆஸ்தியைப் பெறமுடியாது. படைப்பவர் ஒருவர் மாத்திரமே இருக்கின்றார். அவரே எல்லையற்ற தந்தையாவார். ஏனைய தந்தைமார்கள் அனைவரும் எல்லைக்குட்பட்டவர்கள். எல்லையற்ற தந்தையை நினைவுசெய்வதனால், நீங்கள் எல்லையற்ற அரசரிமையைப் பெறுகின்றீர்கள். ஆகையினால் பாபா புதிய உலகாகிய சுவர்க்கத்தை உங்களுக்காக ஸ்தாபிக்கின்றார் என உங்கள் இதயத்தால் குழந்தைகளாகிய நீங்கள் அறிந்து கொள்கின்றீர்கள். நாடகத்திட்டத்திற்கேற்ப சுவர்க்கம் ஸ்தாபிக்கப்படுகின்றது. சத்தியயுகம் வரப்போகின்றது என்பதை நீங்கள் அறிவீர்கள். சத்தியயுகத்தில் சதா சந்தோஷம் இருக்கின்றது. எவ்வாறு அதை நீங்கள் பெறுகின்றீர்கள்? தந்தை இங்கமர்ந்திருந்து விளங்கப்படுத்துகின்றார். அவர் கூறுகின்றார்: சதா என்னை

மாத்திரம் நினைவுசெய்யுங்கள். நான் என்றென்றும் தூய்மையானவர். நான் ஒருபோதும் ஒரு மனித சரீரத்தை எடுப்பதில்லை. நான் ஒரு தேவ சரீரத்தையோ அல்லது மனித சரீரத்தையோ எடுப்பதில்லை. அதாவது, நான் பிறப்பு, இறப்புச் சக்கரத்தினுள் பிரவேசிப்பதில்லை. நான் குழந்தைகளாகிய உங்களுக்குச் சுவர்க்க அரசரிமையைக் கொடுப்பதற்காக அவரது 60 வது வயதில் அவர் ஓய்வு ஸ்திதியை அடைகின்றபோது, அவரது சரீரத்தில் பிரவேசிக்கின்றேன். இவரே முற்றிலும் சதோபிரதானிலிருந்து, தமோபிரதானாகியவராவார். அதிமேலான கடவுள் முதல் எண்ணிக்கையானவர் எனவும், பின்னர் நீங்கள் காட்சிகளைப் பெறுகின்ற சூட்சும உலகம், எந்த ஒரு பௌதீகச் சரீரமும் இல்லாத நடுவிலுள்ள உலகமாகும். சூட்சுமச் சரீரங்களைத் தெய்வீகக் காட்சிகள் மூலமே காணமுடியும். மனித உலகம் இங்கேயே இருக்கின்றது. எவ்வாறாயினும், அவர்கள் காட்சிகளுக்கான தேவதைகள் மாத்திரமே ஆவர். இறுதியில் நீங்கள் முழுமையாகத் தூய்மையாகும் போது குழந்தைகளாகிய உங்களுடைய காட்சிகள் இருக்கும்; நீங்கள் அவ்வாறான தேவதைகள் ஆகுவீர்கள். பின்னர் நீங்கள் சத்தியபுகத்திற்கு வந்து, உலகின் அதிபதிகள் ஆகுவீர்கள். விஷ்ணுவை இந்தப் பிரம்மா நினைவுசெய்வதில்லை. இவரும் சிவபாபாவை நினைவுசெய்து விஷ்ணு ஆகுகின்றார். ஆகையினால் நீங்கள் இதைப் புரிந்துகொள்ள வேண்டும். எவ்வாறு அவர்கள் இராச்சியத்தைக் கோரினார்கள்? அங்கே யுத்தம் போன்ற எதுவுமில்லை. தேவர்கள் எவ்வாறு வன்முறையானவர்களாக இருக்க முடியும்? சிலர் இதை நம்புகின்றார்களோ அல்லது இல்லையோ, குழந்தைகளாகிய நீங்கள் இப்பொழுது தந்தையை நினைவுசெய்து, உங்கள் இராச்சியத்தைக் கோருகின்றீர்கள். இது கீதையிலும் கூறப்பட்டுள்ளது. ஓ குழந்தையே, உங்களுடைய சரீரத்தையும், சரீர சமயங்கள் அனைத்தையும் துறந்து, சதா என்னை மாத்திரம் நினைவுசெய்யுங்கள்! கடவுள் பற்று வைப்பதற்கு அவருக்கென ஒரு சரீரமில்லை. அவர் கூறுகின்றார்: நான் குறுகிய காலத்திற்கு இவரின் சரீரத்தைக் கடனாக எடுக்கின்றேன். வேறு எவ்வாறு நான் ஞானத்தைக் கொடுக்க முடியும்? நானே விதையாவேன். நான் முழு விருட்சத்தின் ஞானத்தையும் கொண்டிருக்கிறேன். வேறு எவரும் இதை அறியமாட்டார்கள். உலகின் கால வரையறை எவ்வளவு நீண்டது? எவ்வாறு அது ஸ்தாபனைப்பட்டு, பராமரிக்கப்பட்டு, அழிக்கப்படுகின்றது? மனிதர்கள் இதை அறிந்து கொள்ளவேண்டும். மனிதர்களே கற்கின்றார்கள், மிருகங்கள் கற்கப்போவதில்லை. அந்த மக்கள் எல்லைக்குட்பட்ட கல்வியைக் கற்கின்றார்கள். எல்லையற்ற கல்வியைக் கற்பித்து, அதன் மூலம் அவர் உங்களை எல்லையற்றதின் அதிபதிகள் ஆக்குகின்றார். எனவே, எந்த ஒரு மனிதரோ, அல்லது சரீரதாரிகளோ கடவுள் என அழைக்கப்பட முடியாது என நீங்கள் விளங்கப்படுத்த வேண்டும். பிரம்மா, விஷ்ணு, சங்கரர் சூட்சுமச் சரீரங்களைக் கொண்டுள்ளனர். அவர்களுடைய பெயர் முற்றிலும் வித்தியாசமானது. அவர்கள் கடவுள் என அழைக்கப்பட மாட்டார்கள். இந்தச் சரீரம், இந்தத் தாதாவின் ஆத்மாவின் சிம்மாசனமாகும். அமரத்துவ சிம்மாசனமும் இருக்கின்றது. இது இப்பொழுது அமரத்துவ ரூபமான தந்தையின் சிம்மாசனமாகும். அவர்கள் அமிர்தசரசில் அமரத்துவ சிம்மாசனத்தை வைத்திருக்கின்றார்கள். பிரபல்யமான மக்கள் அங்கே சென்று அமரத்துவ சிம்மாசனத்தில் அமர்கின்றார்கள். தந்தை இப்பொழுது உங்களுக்கு விளங்கப்படுத்துகின்றார். இந்தச் சரீரங்கள் அனைத்தும் அமரத்துவமான ஆத்மாக்களின் சிம்மாசனமாகும். ஆத்மா அமரத்துவமானவர், மரணத்தினால் விழுங்கப்பட முடியாதவர். எவ்வாறாயினும், சிம்மாசனம் தொடர்ந்து மாறிக்கொண்டிருக்கின்றது. இந்த அமரத்துவ ரூபமான, இந்த ஆத்மா, இந்தச் சிம்மாசனத்தில் அமர்கின்றார். முதலில், சிம்மாசனம் சிறியதாகும், பின்னர் அது வளர்கின்றது. ஆத்மா ஒரு சரீரத்தை விட்டு, இன்னொன்றை எடுக்கின்றார். ஆத்மா அமரத்துவமானவர், ஆனால் நல்ல தீய சம்ஸ்காரங்களைக் கொண்டிருக்கின்றார். இதனாலேயே கூறப்பட்டுள்ளது. அது அவரது கர்மத்தின் பலனாகும். ஆத்மாக்கள் ஒருபோதும் அழிக்கப்படுவதில்லை. ஆத்மாக்களின் தந்தை ஒருவரே இருக்கின்றார். நீங்கள் இதனைப் புரிந்துகொள்ள வேண்டும். இந்த பாபா, சமயநூல்களிலுள்ள விடயங்களை உங்களுக்குக் கூறுகின்றாரா? சமயநூல்கள் போன்றவற்றைக் கற்பதனால் எவரும் வீடு திரும்ப முடியாது. இறுதியில் அனைவரும் வெட்டுக்கிளிகளின் அல்லது தேனீக்களின் கூட்டம் போன்று வீட்டுக்குத் திரும்புவார்கள். தேனீக்களில் இராணித்தேனியும் இருக்கின்றது. அவை அனைத்தும் அவளைப் பின்தொடரும். தந்தை திரும்பிச் செல்கின்றபோது, ஆத்மாக்கள் அனைவரும் அவரின் பின்னால் செல்வார்கள். பரந்தாமத்தில் ஆத்மாக்கள் அனைவரும் தேன்கூடு போன்ற வடிவத்தில் இருக்கின்றார்கள். ஆனால் இங்கே மனிதர்களின் கூட்டம் இருக்கின்றது. இந்தக் கூட்டமும் ஒரு நாள் வீட்டுக்குத் திரும்பி ஓடவேண்டும். தந்தை வந்து ஆத்மாக்கள் அனைவரையும் வீட்டுக்கு அழைத்துச்செல்வார். சிவனின் ஊர்வலம் நினைவுகூரப்படுகின்றது. நீங்கள் குழந்தைகள் அல்லது மணவாட்டிகள் என அழைக்கப்படலாம். தந்தை வந்து குழந்தைகளாகிய உங்களுக்குக் கல்வி கற்பித்து, நினைவு யாத்திரையையும் கற்பிக்கின்றார். தூய்மையாகாமல் ஓர் ஆத்மாவால் வீடு திரும்பமுடியாது. நீங்கள் தூய்மையாகும் போது, நீங்கள் முதலில் அமைதிதாமத்திற்குச் செல்வீர்கள். நீங்கள் அனைவரும் அங்கு சென்று வசிப்பீர்கள். பின்னர் நீங்கள் படிப்படியாக அங்கிருந்து இங்கு வருகின்றபோது உங்களின் எண்ணிக்கை அதிகரிக்கும். நீங்கள் தந்தையின் பின்னால் முதலில் போவீர்கள். நீங்கள் தந்தையுடன் யோகம் செய்கின்றீர்கள். அல்லது மணவாட்டிகளாகிய நீங்கள் மணவாளனுடன் யோகம் செய்கின்றீர்கள். ஓர் இராச்சியம் உருவாக்கப்பட வேண்டும் நீங்கள் அனைவரும் ஒன்றாகக் கீழே வரமாட்டீர்கள். அங்கே அது ஆத்மாக்கள் அனைவரினதும் உலகமாகும். நீங்கள் தொடர்ந்தும் வரிசைக்கிரமமாகக் கீழே வருவீர்கள். விருட்சம் மெதுவாகவே வளரும். முதலில் அங்கே தந்தை ஸ்தாபித்த ஆதிசனாதன தேவிதேவதா தர்மம் இருக்கும். அவர் முதலில் எங்களைப் பிராமணர்கள் ஆக்குகின்றார். அவர் பிரஜாபிதா பிரம்மா ஆவார். அவரது மக்களாகிய நீங்கள் சகோதர, சகோதரிகள் ஆகுகின்றீர்கள். பல பிரம்மகுமாரர்கள்,

பிரம்மகுமாரிகள் இருக்கின்றார்கள். அவர்கள் நிச்சயமாகப் புத்தியில் நம்பிக்கை கொண்டுள்ளார்கள், இதனாலேயே அவர்களில் பலர் இருக்கின்றனர். எத்தனை பிராமணர்கள் இருக்கின்றார்கள்? பலமானவர்களா அல்லது பலவீனமானவர்களா? சிலர் 99% புள்ளிகளைப் பெறுகின்றார்கள், மற்றவர்கள் 10% புள்ளிகளையே பெறுகின்றார்கள். எனவே அவர்கள் பலவீனமானவர்கள் என்றே அர்த்தமாகும். உங்களுக்குள்ளேயும் பலமானவர்கள் நிச்சயமாக ஆரம்பத்தில் வருவார்கள், ஆனால் பலவீனமானவர்கள் இறுதியிலேயே வருவார்கள். இது நடிகர்களின் உலகம், இது தொடர்ந்து சத்தியயுகம், திரேதாயுகம், எனச் சுழலும். இப்பொழுது இது அதிமேன்மையான சங்கமயுகமாகும். தந்தை இப்பொழுது இதை எங்களுக்கு விளங்கப்படுத்துகின்றார். முன்னர் நாங்கள் சக்கரத்தின் காலவரையறை நூறாயிரக்கணக்கான ஆண்டுகள் எனத் தவறாகப் புரிந்துகொண்டோம். தந்தை இப்பொழுது முழுச் சக்கரமும் 5000 வருடங்கள் என எங்களுக்கு விளங்கப்படுத்தியுள்ளார். அரைக்கல்பத்திற்கு இது இராம இராச்சியமாகவும், மீதி அரைக்கல்பத்திற்கு இராவண இராச்சியமாகவும் இருக்கும். கல்பம் நூறாயிரக்கணக்கான ஆண்டுகளாக இருந்தால், அது அரை, அரைவாசியாக இருந்திருக்க முடியாது. சந்தோஷமும் துன்பமும் உலகில் நிச்சயிக்கப்பட்டுள்ளது. நாங்கள் இந்த எல்லையற்ற ஞானத்தை எல்லையற்ற தந்தையிடமிருந்து பெறுகின்றோம். சிவபாபா சரீரத்துக்கான பெயரைக் கொண்டிருப்பதில்லை. இந்தச் சரீரம் இந்த தாதாவுக்கு சொந்தமானது. பாபா எங்கே உள்ளார்? பாபா இந்தச் சரீரத்தைக் குறுகிய காலத்திற்குக் கடனாக எடுத்துள்ளார். பாபா கூறுகின்றார்: எனக்கு ஒரு வாய் தேவை. இங்கும் (அபுவில்) கூட கௌமுக (பசுவின்வாய்) உருவாக்கப்பட்டுள்ளது. மலைகளிலிருந்து தண்ணீர் எங்கும் பாய்கின்றது. அவர்கள் இங்கே தண்ணீர் பாய்கின்ற இடங்களில் பசுக்களின் வாயைக் கண்டுபிடித்துள்ளார்கள். அவர்கள் அதைக் கங்கை நீராகக் கருதுகின்றார்கள். எவ்வாறு கங்கைகள் இங்கு வரமுடியும்? அந்த விடயங்கள் அனைத்தும் பொய்யானவையாகும். சரீரமும் பொய்யானது, மாயையும் பொய்யானது, உலகமும் பொய்யானது எனக் கூறப்பட்டுள்ளது. பாரதம் சுவர்க்கமாக இருந்தபோது, அது சத்தியபூமி என அழைக்கப்படுகின்றது. பின்னர் பாரதம் பழையதாகின்றபோது அது பொய்மையான பூமி என அழைக்கப்படுகின்றது. இந்தப் பொய்யான பூமியில் இருக்கும் அனைவரும் தூய்மையற்றவர்கள் ஆகும்போது, அவர்கள் கூவியழைக்கின்றார்கள்: பாபா, எங்களைத் தூய்மையாக்கி, இந்தப் பழைய உலகிலிருந்து அப்பால் எடுத்துச் செல்லுங்கள்! தந்தை கூறுகின்றார்: எனது குழந்தைகள் அனைவரும் காமச் சிதையில் அமர்ந்ததால் அவலட்சணமாகி விட்டார்கள். தந்தை இங்கே இருந்து குழந்தைகளாகிய உங்களுக்குக் கூறுகின்றார்: நீங்கள் உலகின் அதிபதிகளாக இருந்தீர்கள், இல்லையா? நீங்கள் அதை நினைவுசெய்கின்றீர்களா? அவர் குழந்தைகளாகிய உங்களுக்கு விளங்கப்படுத்துகின்றார். அவர் முழு உலகிற்கும் விளங்கப்படுத்துவதில்லை. அவர் உங்களுக்கு மாத்திரமே விளங்கப்படுத்துகின்றார். அதனால், உங்களுடைய தந்தை யார் என்பதை நீங்கள் அறிவீர்கள். இந்த உலகம் முட்காடு என அழைக்கப்படுகின்றது. உங்களைக் குத்துகின்ற பெரிய முள் காமமாகும். சைவ உணவு உண்கின்ற பல பக்தர்கள் இங்கு இருக்கின்ற போதிலும் அவர்கள் விகாரத்தில் ஈடுபடாமல் இருக்கின்றார்கள் என்பதில்லை. பிறப்பிலிருந்தே பலர் பிரமச்சாரியாக இருக்கின்றார்கள். குழந்தைப் பருவத்திலிருந்தே அவர்கள் தூய்மையற்ற உணவை உண்பதில்லை. சந்தியாசிகளும் கூறுகின்றார்கள்: விகாரமற்றவர்கள் ஆகங்கள்! அவர்கள் மக்களை எல்லைக்குட்பட்ட துறவறத்தை மேற்கொள்ளுமாறு தூண்டுகின்றார்கள். அவர்கள் தமது அடுத்த பிறவியில் குடும்பத்தவர்களுக்குப் பிறந்து, பின்னர் தங்கள் வீட்டையும் குடும்பத்தையும் விட்டுச்சென்றுச் விடுகின்றார்கள். கிருஷ்ணர் போன்ற தேவர்கள் தங்களுடைய குடும்பத்தையும் வீட்டையும் விட்டுச் செல்கின்றார்களா? இல்லை! அவர்களுடைய துறவு எல்லைக்குட்பட்டது, ஆனால் உங்களுடைய துறவு எல்லையற்றதாகும். நீங்கள் உங்கள் உறவினர்கள் அனைவரும் உட்பட, முழு உலகையும் துறக்கின்றீர்கள். உங்களுக்காகச் சுவர்க்கம் இப்பொழுது ஸ்தாபிக்கப்படுகின்றது உங்களுடைய புத்தி சுவர்க்கத்தையே நோக்கிச்செல்ல வேண்டும். எனவே நீங்கள் சிவபாபாவை நினைவுசெய்ய வேண்டும். எல்லையற்ற தந்தை கூறுகின்றார்: என்னை நினைவு செய்யுங்கள்! மன்மனாபவ! மத்தியாஜிபவ! அதனால் நீங்கள் தேவர்கள் ஆகுவீர்கள். இது கீதையின் அதே அத்தியாயமாகும். இதுவும் சங்கமயுகமாகும். சங்கமயுகத்தில் மாத்திரமே நான் வந்து உங்களுக்கே இந்த ஞானத்தைப் பேசுகின்றேன். முன்னைய கல்பத்திலும் சங்கமயுகத்தில் நான் உங்களுக்கு நிச்சயமாக இராஜயோகத்தைக் கற்பித்தேன். இந்த உலகம் மாறி, நீங்கள் தூய்மையற்றவர்களில் இருந்து, தூய்மையானவர்கள் ஆகுகின்றீர்கள். இப்பொழுது இந்த மேன்மையான சங்கமயுகத்தில் நாங்கள் தமோபிரதானிலிருந்து சதோபிரதான் ஆகுகின்றோம். இவை அனைத்தையும் மிகத்தெளிவாகப் புரிந்துகொண்டு, உறுதியான நம்பிக்கை கொண்டிருங்கள். இதைக் கூறுவது ஒரு மனிதரல்ல. இது கடவுளின் மேன்மையான வழிகாட்டல்களான ஸ்ரீமத் ஆகும். மீதி அனைத்தும் மனிதர்களின் வழிகாட்டல்களாகும். மனிதர்களின் வழிகாட்டல்களைப் பின்பற்றியதால், நீங்கள் வீழ்ந்து கொண்டே இருந்தீர்கள். இப்பொழுது ஸ்ரீமத்தைப் பின்பற்றுவதனால் நீங்கள் மேலேறுகின்றீர்கள். தந்தை உங்களை மனிதர்களிலிருந்து தேவர்களாக மாற்றுகின்றார். தேவர்களின் வழிகாட்டல்கள், சுவர்க்க வாசிகளின் வழிகாட்டல்களாகும். ஏனைய வழிகாட்டல்களோ நரகவாசிகளின் வழிகாட்டல்கள். அவை இராவணனின் வழிகாட்டல்கள் என அழைக்கப்படுகின்றன. இராவண இராச்சியமும் குறைந்தது இல்லை. இப்பொழுது முழு உலகிலும் இராவண இராச்சியம் உள்ளது. இது ஓர் எல்லையற்ற தீவு (லங்கா). இதில் இராவண இராச்சியம் உள்ளது. பின்னர் அது தேவர்களின் தூய இராச்சியமாகும். அங்கே அதிகளவு சந்தோஷம் இருக்கின்றது. சுவர்க்கத்தின் அதிகளவு புகழ்ச்சியும் உள்ளது. அவர்கள் “இன்னார் இன்னார் சுவர்க்கத்திற்குச் சென்று விட்டார்” என்று கூறுகின்றார்கள். எனவே அவர் நிச்சயமாக நரகத்திலே இருந்திருக்க வேண்டும். அவர் நரகத்திலிருந்து சென்றிருந்தால், அவர் நிச்சயமாக நரகத்திற்கே

திரும்புவார். இந்நேரத்தில் சுவர்க்கம் இருப்பதில்லை. இந்த விடயங்கள் எந்தச் சமயநூல்களிலும் குறிப்பிடப்படவில்லை. தந்தை இப்பொழுது உங்களுக்கு அனைத்து ஞானத்தையும் கொடுத்து, உங்களது பற்றிகளைச் சக்தியூட்டுகின்றார். மாயை பின்னர் உங்கள் தொடர்பைத் துண்டிக்கின்றாள். அச்சா.

இனிமையிலும் இனிமையான அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத்தந்தை ஆன்மீகக்குழந்தைகளுக்கு நமஸ்தே சொல்கிறார்.

தாரணைக்கான சாரம்சம்:

1. உங்களுடைய எண்ணங்கள், வார்த்தைகள், செயல்களில் தூய்மையாகி, உங்கள் ஆத்மா எனும் பற்றரியைச் சக்தியூட்டுங்கள். உறுதியான பிராமணர் ஆகுங்கள்.
2. உங்கள் சொந்த மனதினதும், மற்றைய மனிதர்களினதும் வழிகாட்டல்களைப் பின்பற்றுவதைத் துறவுங்கள். தந்தையின் வழிகாட்டல்களைப் பின்பற்றி, உங்களை மேன்மையானவர்கள் ஆக்குங்கள். சதோபிரதானாகி, தந்தையுடன் வீட்டுக்குப் பறந்து செல்லுங்கள்.

ஆசீர்வாதம்: நீங்கள் சதா சுறுசுறுப்பாக இருக்கும் வழிமுறை மூலம் அனைத்து வீணான எண்ணங்களின் குற்றச்சாட்டுக்களை முடித்து, முழுமையான, சம்பூரண கர்மாதீத நிலையை அடைவீராக.

வீணான எண்ணங்களாகிய புயல்களே நீங்கள் முழுமையான, சம்பூரண கர்மாதீத நிலையை அடைவதற்குத் தடையாக உள்ளன. வீணான எண்ணங்களின் இக் குற்றச்சாட்டை (முறைப்பாட்டை) முடிவிற்குக் கொண்டு வருவதற்கு, உங்கள் மனதை ஒவ்வொரு கணத்திலும் சுறுசுறுப்பாக வைத்திருங்கள். உங்கள் நேரத்தைக் கையாளும் முறையைக் கற்றுக் கொள்ளுங்கள். நாள் முழுவதும் எவ்வாறு உங்கள் மனதைச் சுறுசுறுப்பாக வைத்திருக்கப் போகின்றீர்கள் என்பது பற்றிய செயற்திட்டம் ஒன்றை உண்டாக்குங்கள். ஒவ்வொரு நாளும் உங்கள் மனதை நான்கு விடயங்களில் சுறுசுறுப்பாக வைத்திருங்கள். 1.) சந்திப்பு (இதயபூர்வமான சம்பாஷணை). 2.) பேசுதல் (speaking- சேவை வர்ணனை). 3.) மும்முரமாக ஈடுபடுதல் (being engrossed). 4.) அன்பின் வயப்படுதல் (being lost in love). அவ்வாறு செய்வதன் மூலம் உங்கள் நேரம் தகுதிவாய்ந்த முறையில் பயன்படுத்தப்படுவதுடன், வீணானதின் குற்றச்சாட்டும் (முறைப்பாடும்) முடிவடைந்து விடும்.

சுலோகம்: வெற்றியே தமது இறை பிறப்புரிமை எனக் கருதுபவர்களால் சதா சந்தோஷமாக இருக்க முடியும்.

இலேசாகவும் ஒளியாகவும் இருக்கின்ற ஸ்திதியின் அனுபவம்:

- 9) இப்பொழுது உங்கள் யோகாவை எரிமலையாக்கி, உங்கள் அனைத்துப் பழைய கணக்குகளையும் அந்த யோகத்தீயில் முடித்து, பறக்கும் ஸ்திதியை அனுபவம் செய்யுங்கள். இதற்கு, அனைத்தையும் தந்தையிடம் அர்ப்பணித்து, இலேசாகவும் ஒளியாகவும் உள்ள தேவதை ஆகுங்கள், உங்கள் புத்தியில் எவ்வகையான சுமையும் (burden) இருக்க அனுமதிக்காதீர்கள்.

ஓம் சாந்தி